

പതിനാലാം കേരള നിയമസഭ
പതിനാറാം സമ്മേളനം

നക്ഷത്രചിഹ്നമിടാത്ത
ചോദ്യം നം.5937

19.11.2019 ൽ
മറുപടിയ്ക്ക്

യുവജനക്ഷേമ ബോർഡ്

ചോദ്യം
ശ്രീ.കെ.എസ്.ശബരീനാഥൻ

മറുപടി
ശ്രീ.ഇ.പി.ജയരാജൻ
(വ്യവസായവും, ടെക്സ്റ്റൈൽസും സ്പോർട്സും
യുവജനകാര്യവും വകുപ്പ് മന്ത്രി)

<p>(എ) സംസ്ഥാനത്തെ ക്ഷേമബോർഡ് പ്രവർത്തനങ്ങൾ അറിയിക്കുമോ;</p>	<p>യുവജന നടുത്തന്ന എന്തെല്ലാമാണ്;</p>	<p>(എ) കേരളത്തിലെ വികസനത്തിനും പദ്ധതികൾക്ക് യുവജനക്ഷേമ കേരളോത്സവം, അഭിപ്രായ സ്വാതന്ത്ര്യത്തിനും സ്വാതന്ത്ര്യത്തിനും ആർട്ട് ഡി ടൂർ, ദേശീയ നാടൻ കലാമേള, നാടകോത്സവം, ദേശീയ യുവജന സെമിനാർ, സെമിനാറും തൊഴിൽ പരിശീലനവും, മ്യൂസിക്കൽ ബാസ്റ്റ് മത്സരം, ചിത്രകലാ ക്യാമ്പ്, സാംസ്കാരിക സായാഹ്നങ്ങൾ, ദേശീയ ആയോധന ഡാൻസ് ഫെസ്റ്റിവൽ പരിപാടി, മത്സരപരീക്ഷാ പരിപാടി, ആരോഗ്യസംരക്ഷണ പ്രവർത്തനങ്ങൾ, യുവശക്തി പദ്ധതി, സാഹസിക വനിതാശില്പശാല, പി.എസ്.സി ദിനാചരണം, സാഹസിക ഡ്രൈവ് യൂത്ത് അവാർഡ്, സ്മി സുരക്ഷാ ട്രൈബ്ലിംഗ് ഡ്രൈവ് യൂത്ത് ഡെവലപ്മെന്റ് റിനാചരണ പരിപാടികൾ, നാടകോത്സവം എന്നിവയാണ് നടപ്പിലാക്കുന്ന വിവിധ പദ്ധതികൾ. കൂടാതെ സാമ്പത്തികമായും സാമ്പത്തികമായും പിന്നാക്കം നിൽക്കുന്ന പട്ടികജാതി-പട്ടികവർഗ്ഗ കോളനികൾ, തീരദേശ</p>
--	---------------------------------------	---

		<p>മേഖലകൾ, മലയോര പ്രദേശങ്ങൾ എന്നീ മേഖലകൾക്ക് മുൻതൂക്കം നൽകി കേരള സംസ്ഥാന യുവജനക്ഷേമ ബോർഡ് നേരിട്ട് രൂപീകരിച്ച യുവാക്ലബുകൾ മുഖേനയും ഒട്ടനവധി പദ്ധതികൾക്കു രൂപം നൽകി നടപ്പിലാക്കി വരുന്നു.</p>
<p>(ബി) യുവജനങ്ങൾ അഭിമുഖീകരിക്കുന്ന പ്രധാന പ്രശ്നങ്ങൾ തരണം ചെയ്യുന്നതിനായി അവരെ പ്രാപ്തരാക്കുന്നതിന് യുവജന ക്ഷേമബോർഡ് എന്തെല്ലാം കർമ്മ പദ്ധതികളാണ് ആവിഷ്കരിച്ചിട്ടുള്ളത്; വ്യക്തമാക്കാമോ;</p>	<p>(ബി)</p>	<p>യുവജനങ്ങൾ അഭിമുഖീകരിക്കുന്ന പ്രധാന പ്രശ്നങ്ങൾ തരണം ചെയ്യുന്നതിനായി അവരെ പ്രാപ്തരാക്കുന്നതിന് യുവജന ക്ഷേമബോർഡ് നടപ്പിലാക്കി വരുന്ന കർമ്മപദ്ധതികൾ ചുവടെ ചേർക്കുന്നു.</p> <p>1. കേരളോത്സവം</p> <p>കേരള സംസ്ഥാന യുവജനക്ഷേമ ബോർഡിന്റെ പ്രവർത്തനങ്ങളിൽ ഏറ്റവും ജനശ്രദ്ധ ആകർഷിക്കുന്ന പരിപാടിയാണ് കേരളോത്സവം. നഗരവാസികൾക്കൊപ്പം തന്നെ ഗ്രാമീണ മേഖലയിലെ യുവജനങ്ങൾക്കും തങ്ങളുടെ കലാകായിക കഴിവുകൾ പ്രകടിപ്പിക്കുന്നതിനും പരിപോഷിപ്പിക്കുന്നതിനും അവസരമൊരുക്കുക എന്ന മഹത്തായ ലക്ഷ്യമാണ് ഇതിനുള്ളത്.</p> <p>2. യൂത്ത് ക്ലബ്ബ്</p> <p>(1) യൂത്ത് ക്ലബുകൾക്ക് ധനസഹായം</p> <p>കേരള സംസ്ഥാന യുവജനക്ഷേമ ബോർഡ് കേരളത്തിലെ യുവതീ യുവാക്കളുടെ ശാക്തീകരണം മുൻനിർത്തി നിരവധി പ്രവർത്തനങ്ങൾ യൂത്ത് ക്ലബുകളിലൂടെ നടത്തി വരുന്നു. യുവജനക്ഷേമ ബോർഡുമായി സഹകരിച്ച് പ്രവർത്തിക്കുന്ന യൂത്ത് ക്ലബുകൾ സംസ്ഥാനത്താകമാനം വിവിധ പദ്ധതികളും പ്രവർത്തനങ്ങളും നടപ്പിലാക്കി വരുന്നുണ്ട്.</p> <p>(2) യൂത്ത് കേരള എക്സ്പ്രസ്സ്</p> <p>യൂത്ത് ക്ലബുകൾ നടത്തുന്ന ഗുണകരമായ പ്രവർത്തനങ്ങൾ പൊതുസമൂഹത്തിനു മുന്നിൽ അവതരിപ്പിക്കുക എന്ന ലക്ഷ്യത്തോടെ വിഭാവനം ചെയ്ത പദ്ധതിയാണ് യൂത്ത് കേരള എക്സ്പ്രസ്സ് . യൂത്ത് കേരള എക്സ്പ്രസ്സ് വഴി നടപ്പിലാക്കിയ പ്രവർത്തനങ്ങൾ ജനോപകാരപ്രദമാക്കുവാനും യൂത്ത് ക്ലബുകളുടെ പ്രവർത്തനങ്ങൾ സമൂഹത്തിന്റെ മുഖ്യധാരയിൽ കൊണ്ടുവരാനും ഈ പദ്ധതിക്ക് സാധിച്ചിട്ടുണ്ട്.</p> <p>(3) യുവാക്ലബുകൾ</p> <p>സംസ്ഥാനത്ത് സാമൂഹ്യമായും സാമ്പത്തികമായും പിന്നാക്കം നിൽക്കുന്ന ചെറുഗ്രാമങ്ങൾ, പട്ടികജാതി-പട്ടികവർഗ്ഗ കോളനികൾ, തീരദേശ മേഖലകൾ, മലയോര പ്രദേശങ്ങൾ എന്നീ മേഖലകൾക്ക് പ്രാധാന്യം യുവജനക്ഷേമ ബോർഡിന്റെ നിയന്ത്രണത്തിൽ രൂപീകരിച്ചതാണ് യുവാക്ലബുകൾ.</p>

(4) കായിക വികസന പ്രവർത്തനങ്ങൾ

കേരള സംസ്ഥാന യുവജനക്ഷേമ ബോർഡുമായി സഹകരിച്ച് പ്രവർത്തിക്കുന്ന യൂത്ത് ക്ലബ്ബുകൾ സംസ്ഥാനത്തുടനീളമുണ്ട്. ക്ലബ്ബുകളിലൂടെ യുവജനങ്ങളുടെ കായികക്ഷമത മെച്ചപ്പെടുത്തുന്നതിന് ഉദ്ദേശിച്ചിട്ടുള്ളതാണ് പ്രസ്തുത പദ്ധതി.

(3) കേരള വോളന്ററി യൂത്ത് ആക്ഷൻ ഫോഴ്സ്.

പ്രകൃതിദുരന്തങ്ങൾ ഉണ്ടാകുമ്പോൾ അവയെ നേരിടാൻ സജ്ജമായ യുവജന പങ്കാളിത്തത്തോടെയുള്ള വോളന്റിയർമാരെ തയ്യാറാക്കുക എന്നതാണ് ഈ പദ്ധതികൊണ്ട് ലക്ഷ്യമിടുന്നത്.

(4) സംരംഭകത്വവും തൊഴിലും

(1) സംരംഭകത്വ വികസനം

യുവജനങ്ങൾ തൊഴിലന്വേഷകരാകാൻ പാടില്ലാത്ത തൊഴിൽദാതാക്കളാകണം എന്ന കാഴ്ചപ്പാടോടെ യുവജനങ്ങളുടെ സംരംഭകശേഷിയെ പരമാവധി വിനിയോഗിച്ച് സമ്പദ് വ്യവസ്ഥയ്ക്ക് അനുയോജ്യമായ ഒരു തൊഴിൽ സംസ്കാരം രൂപപ്പെടുത്തുക എന്നതാണ് ഈ പദ്ധതിയിലൂടെ ലക്ഷ്യമിടുന്നത്.

(5) ജൻഡർ പദ്ധതികൾ

(1) ആത്മരക്ഷ ആയോധനത്തിലൂടെ

സ്വയം പ്രതിരോധത്തിലൂന്നിയ സാമ്പത്തിക സുരക്ഷിതത്വവും സാമൂഹ്യനീതിയും ഉറപ്പാക്കുന്ന തലത്തിലേക്ക് കേരളത്തിലെ സ്ത്രീകളെ സജ്ജരാക്കേണ്ടതുണ്ട്. സമകാലീന സംഭവങ്ങൾ പ്രധാനമായും സ്ത്രീകളുടെ സ്വയം പ്രതിരോധത്തിലൂന്നിയ ശാക്തീകരണങ്ങളുടെ പ്രാധാന്യം വർദ്ധിപ്പിക്കുന്നു.

(2) ട്രാൻസ്ജെൻഡേഴ്സ് ശാക്തീകരണം

സംസ്ഥാനത്തെ ട്രാൻസ്ജെൻഡർ വിഭാഗത്തിലുള്ളവരെ സമൂഹത്തിന്റെ മുഖ്യധാരയിൽ കൊണ്ടുവരുന്നതിനും അവരുടെ കലാ-സാംസ്കാരിക പ്രവർത്തനങ്ങൾ പ്രോത്സാഹിപ്പിക്കുന്നതിനുമായി സാധ്യതക്കനുസരിച്ചുള്ള വിവിധതരം പദ്ധതികൾ നടപ്പിലാക്കാനാണ് ഉദ്ദേശിക്കുന്നത്.

(6) കലയും സംസ്കാരവും

(1) നാഷണൽ ഫോക് ഫെസ്റ്റിവൽ ഓഫ് കേരള

രാജ്യത്തെ വിവിധ സംസ്ഥാനങ്ങളിലെ തനത് നാടൻ കലാരൂപങ്ങളെ കുറിച്ച് മനസ്സിലാക്കുക, അതിലൂടെ നാടിന്റെ സാംസ്കാരിക പാരമ്പര്യത്തെ തിരിച്ചറിയുക, അതുവഴി വൈവിധ്യത്തിനുള്ളിൽ ഒളിഞ്ഞിരിക്കുന്ന നമ്മുടെ

ഏകതം മനസ്സിലാക്കുക, എന്നീ ലക്ഷ്യങ്ങൾ മുൻനിർത്തിയുള്ള സാംസ്കാരിക കൂട്ടായ്മ എന്നിവയാണ് നാഷണൽ ഫോക് ഫെസ്റ്റ് ഓഫ് കേരളയിലൂടെ ഉദ്ദേശിക്കുന്നത്.

(2) യുവസാഹിത്യ ക്യാമ്പ്.

സാഹിത്യ അഭിരുചിയുള്ള യുവജനങ്ങൾക്ക് വിദഗ്ദ്ധ പരിശീലനം നൽകി പരിപോഷിപ്പിക്കുക എന്ന ലക്ഷ്യത്തോടെയാണ് കേരള സംസ്ഥാന യുവജനക്ഷേമ ബോർഡ് യുവ സാഹിത്യക്യാമ്പ് സംഘടിപ്പിക്കുന്നത്.

(3) ഷോർട്ട് ഫിലിം ഡോക്യുമെന്ററി ഫെസ്റ്റിവൽ

യുവജനങ്ങളുടെ പങ്കാളിത്തത്തോടെ കേരള സംസ്ഥാന യുവജനക്ഷേമ ബോർഡ് സാമൂഹ്യ നന്മ ലക്ഷ്യം വച്ചുകൊണ്ട് വിവിധ വിഷയങ്ങളെ ആസ്പദമാക്കി ഡോക്യുമെന്ററികൾ നിർമ്മിക്കും. വിവിധ മേഖലകളിലുള്ള ഷോർട്ട് ഫിലിമുകൾക്ക് മത്സരങ്ങൾ സംഘടിപ്പിക്കുകയും ഷോർട്ട് ഫിലിം ഫെസ്റ്റിവൽ സംഘടിപ്പിക്കുകയും ചെയ്യും.

(7) അഡ്വാഞ്ചർ അക്കാഡമി

1.നാഷണൽ അഡ്വാഞ്ചർ അക്കാഡമി - ദേവികളം - നിർമ്മാണ പ്രവർത്തനങ്ങൾ

കേരളത്തിൽ നാമമാത്രമായിട്ടുള്ള സാഹസിക പ്രവർത്തനങ്ങൾക്ക് നല്ല പ്രചാരം ലഭിക്കുവാനും ദേശീയ-അന്തർദേശീയ ശ്രദ്ധ ലഭിക്കുന്നതിനും കേരള സംസ്ഥാന യുവജനക്ഷേമ ബോർഡിന്റെ ഈ സംരംഭത്തിൽകൂടി സാധിക്കും.

(8) യുവശക്തി

കേരള സംസ്ഥാനയുവജനക്ഷേമ ബോർഡിന്റെ ജില്ലാതലങ്ങളിലും പ്രാദേശിക തലങ്ങളിലും സംഘടിപ്പിക്കുന്നതിന് പഞ്ചായത്ത്/മുനിസിപ്പാലിറ്റി/കോർപ്പറേഷൻ തലങ്ങളിലും ജില്ലാതലത്തിലും യുത്ത് കോ-ഓർഡിനേറ്റർമാരെയും നിയോഗിച്ചിട്ടുണ്ട്.

(9) മറ്റ് വികസന പരിപാടികൾ

(1) യുത്ത് അവാർഡ്

വിവിധതലങ്ങളിൽ പ്രതിസന്ധികളെ അതിജീവിച്ചുകൊണ്ട് ശ്രദ്ധേയമായ നേട്ടങ്ങൾ കൈവരിച്ച യുവപ്രതിഭകളെ സ്വാമി വിവേകാനന്ദ യുവ പ്രതിഭാ പുരസ്കാരം നൽകി അംഗീകരിക്കുന്നു.

(2) യുവമാധ്യമ ക്യാമ്പ്

സാമൂഹ്യ പുരോഗതിയിൽ മാധ്യമങ്ങൾക്കുള്ള സ്വാധീനം, മാധ്യമ രംഗത്തെ നൂതന പ്രവണതകൾ തുടങ്ങിയവ സംബന്ധിച്ച് യുവജനങ്ങൾക്കും, യുവമാധ്യമ പ്രവർത്തകർക്കും അവബോധം വളർത്തുക തുടങ്ങിയ ലക്ഷ്യത്തോടുകൂടി കേരള സംസ്ഥാന യുവജനക്ഷേമ ബോർഡ് യുവമാധ്യമ പ്രവർത്തക ക്യാമ്പ് സംഘടിപ്പിക്കുന്നു.

(3) യൂത്ത് ഡവലപ്മെന്റ് പ്രോഗ്രാം (ഇതര സ്ഥാപനങ്ങളുമായി സഹകരിച്ചുള്ള പരിപാടികൾ)

കേരളത്തിലെ യുവജനങ്ങളുടെ കലാ-കായിക-വിദ്യാഭ്യാസ-സാംസ്കാരിക കഴിവുകളെ കണ്ടെത്തുന്നതിനും പരിപോഷിപ്പിക്കുന്നതിനും അവരെ മുഖ്യധാരയിലേക്ക് കൊണ്ടുവരുന്നതിനുമായി യൂത്ത് ക്ലബ്ബുകൾ, സാംസ്കാരിക സംഘടനകൾ, സർക്കാർ-അർദ്ധ സർക്കാർ സ്ഥാപനങ്ങൾ, പൊതുമേഖലാ സ്ഥാപനങ്ങൾ മറ്റ് ഇതര ഏജൻസികൾ തുടങ്ങിയവയുമായി സഹകരിച്ച് സംസ്ഥാന യുവജനക്ഷേമ ബോർഡ് ജില്ലാ യുവജനകേന്ദ്രങ്ങൾ മുഖേന വിവിധ പരിപാടികൾ സംഘടിപ്പിക്കുന്നു.

(4) ദിനാചരണങ്ങൾ

ദേശീയ അന്തർദേശീയ തലത്തിൽ യുവജനങ്ങൾ നേരിടുന്ന അവകാശ ലംഘനങ്ങളും തീവ്രവാദം ഉൾപ്പെടെയുള്ള വിപത്തുകളും പൊതു ചർച്ചയ്ക്ക് വിധേയമാക്കുവാനും സാമൂഹ്യ തിർമ്മകളിൽനിന്നും അവരെ മുക്തരാക്കി സമഗ്രമായ പുരോഗതിയിലേക്ക് നയിക്കുവാനും കേരളത്തെ പരിസ്ഥിതി സൗഹൃദസംസ്ഥാനമാക്കി മാറ്റുന്നതിന് യുവജനങ്ങളിൽ അവബോധമുണ്ടാക്കുന്നതിനും ദിനാചരണങ്ങൾക്ക് കഴിയുന്നു.

(5) യുവതാ മാസിക

യുവജനക്ഷേമ ബോർഡിന്റെയും യൂത്ത് ക്ലബ്ബുകളുടെയും പ്രവർത്തനങ്ങൾ പൊതുസമൂഹത്തിന് പരിചയപ്പെടുത്തുന്നതിന് യുവത എന്ന പേരിൽ ഒരു മാസിക പ്രസിദ്ധീകരിക്കുന്നു.

(6) നവ മാധ്യമ കൂട്ടായ്മയും ഓൺലൈൻ പ്രൊമോഷനും

യുവജനങ്ങൾക്ക് നവമാധ്യമ രംഗത്ത് ശരിയായ രീതിയിൽ കൂടുതൽ ഇടപെടാൻ കഴിയുന്ന തരത്തിൽ അവബോധമുണ്ടാക്കി ബോർഡിന്റെ പ്രവർത്തനങ്ങൾ യൂത്ത് ക്ലബ്ബുകളിലും താഴെത്തലങ്ങളിലും എത്തിക്കുന്നതിന് ഒരു നവ മാധ്യമ ശൃംഖല രൂപപ്പെടുത്തുക എന്നതാണ് ഈ പദ്ധതികൊണ്ട് ഉദ്ദേശിക്കുന്നത്.


(7) മറ്റ് യുവജന ശാക്തീകരണ പരിപാടികൾ (അമച്വർ നാടകോത്സവം)

കേരളത്തിലെ അമച്വർ നാടക സംഘങ്ങളെയും അതിൽ പ്രവർത്തിക്കുന്ന യുവജനങ്ങളെയും മുഖ്യധാരയിലേക്ക് കൊണ്ടുവരുന്നതിനും നാടകസംഘങ്ങളുടെ കൂട്ടായ്മ ഒരുക്കുന്നതിനുമായി അമച്വർ നാടക മത്സരങ്ങളും പരിശീലനവും സംഘടിപ്പിക്കുന്നു.

(സി) യുവജന ക്ഷേമബോർഡിന്റെ നേതൃത്വത്തിൽ വ്യവസായ സംരംഭകത്വ വികസന പദ്ധതി നടപ്പിലാക്കിയിട്ടുണ്ടോ;

(സി) യുവജനക്ഷേമ ബോർഡിന്റെ നേതൃത്വത്തിൽ വ്യവസായ സംരംഭകത്വ പദ്ധതി നടപ്പിലാക്കിയിട്ടുണ്ട്. സംരംഭങ്ങൾ തുടങ്ങാൻ താൽപര്യമുള്ള യുവജനങ്ങൾക്ക് മാർഗ്ഗനിർദ്ദേശങ്ങൾ നൽകുന്നതിനായി കേരള

	<p>വ്യക്തമാക്കാമോ;</p>	<p>സംസ്ഥാന യുവജനക്ഷേമ ബോർഡ് കീ സമ്മിറ്റ് 2018 എന്ന പേരിൽ 2018 ജനുവരി മാസം ശില്പശാല സംഘടിപ്പിച്ചിരുന്നു. ടി ശില്പശാലയിൽ കെ.എസ്.ഐ.ഡി.സി, കേരള സ്റ്റാർട്ട് അപ്പ് മിഷൻ, കേരള അഗ്രിക്കൾച്ചറൽ യൂണിവേഴ്സിറ്റി, ജില്ലാ വ്യവസായ കേന്ദ്രം എന്നീ സർക്കാർ ഏജൻസികളും, ഈസ്റ്റേൺ ഗ്രൂപ്പ്, ടൈ കേരള, മേക്കർ വില്ലേജ്, വിഹബ്, യു.എസ്.റ്റി ഗ്ലോബൽ, കോർപ്പറേറ്റ് 360, കാർബൺ മാസ്റ്റേഴ്സ്, നവാൾട്ട് സേളാർബോട്ട്, ആൽപ്രിൻ വെഞ്ചർ, പ്യൂവർ ലിവിംഗ് ഫൗണ്ടേഷൻ, ഫൊർച്യൂൺ ഫാക്ടറി, ഇംപ്രസ്സ, ഫാർമേഴ്സ് ഫ്രഷ് സോൺ, ജാക്ഫ്രട്ട് 365 തുടങ്ങിയ സ്വകാര്യ സംരംഭകരും പങ്കെടുക്കുകയും, നവസംരംഭകരാകാൻ താൽപ്പര്യമുള്ളവർക്കും, സംരംഭങ്ങൾ തുടങ്ങി വിജയിക്കാൻ കഴിയാത്തവർക്കും വേണ്ട മാർഗ്ഗനിർദ്ദേശങ്ങൾ നൽകിയിട്ടുണ്ട്. ഈ പരിപാടിയിൽ പങ്കെടുത്ത 300 പേരിൽ നിന്നും മികച്ച ആശയങ്ങൾ മുന്നോട്ടു വച്ച 30 പേരെ കേരള സ്റ്റാർട്ട് അപ്പ് മിഷൻ തിരഞ്ഞെടുക്കുകയും അതിൽ നിന്നും ഏറ്റവും മികച്ച ആശയങ്ങൾ മുന്നോട്ടു വച്ച 5 യുവ സംരംഭകരെ ബോർഡ് മെമ്പർ സെക്രട്ടറി അധ്യക്ഷനായ മൂന്നംഗ സമിതി തിരഞ്ഞെടുക്കുകയും ക്യാഷ് അവാർഡ് നൽകുകയും ചെയ്തു.</p>
<p>(ഡി)</p>	<p>യുവജനങ്ങളിൽ സംരംഭകത്വ കഴിവ് വളർത്തുന്നതിന് ഇതിലൂടെ കഴിഞ്ഞിട്ടുണ്ടോയെന്നും ഈ സർക്കാർ വന്നശേഷം ഇതിനകം എത്ര പേർക്ക് പരിശീലനം നൽകിയെന്നും അറിയിക്കാമോ?</p>	<p>(ഡി) സംരംഭകത്വ വികസന പരിപാടിയിൽ പങ്കെടുത്തതു വഴി യുവസംരംഭകരുടെ സംരംഭകത്വ കഴിവ് വർദ്ധിച്ചതായി മനസ്സിലാക്കാൻ കഴിഞ്ഞിട്ടുണ്ട്. ഈ സർക്കാർ അധികാരത്തിൽ വന്നതിനു ശേഷം കീ സമ്മിറ്റ് 2018 എന്ന പരിപാടിയിലൂടെ 300 പേർക്ക് സംരംഭകത്വ പരിശീലനം നൽകിയിട്ടുണ്ട്.</p>


 സെക്ഷൻ ഓഫീസർ